

عبدالقیوم ان کا معاون تھا۔ یہاں کشمیری بکروالوں نے ان کی خدمت اور رہنمائی کی۔	
انہیں آری کو کمانڈوؤں کی موجو گوگی کا علم ہو گیا اور وہ جنگل میں حملہ کرنے آئے، کمانڈو زبھی تیار تھے	06-08-65
معز کے میں 12 ہندو گوجی مرے، کچھ اسلحہ ہاتھ لگا۔ سری نگر پہنچ کر کمانڈوؤں نے اپنی ذمہ داریاں سنبھالیں۔ اس دوران انہوں نے سری نگر اڑپورٹ پر بھی حملہ کر دیا۔	
ایک کمانڈو گروپ نے حملہ کر کے D.I. سمت کی پولیس افسران کو ہلاک کر دیا۔	08-08-65
مقبوضہ کشمیر میں انقلابی کوشش قائم ہوئی۔	08-08-65
"صدائے کشمیر" کے نام سے ایک خفیہ ریڈ یوٹیشن نے کام شروع کر دیا۔	
مقبوضہ کشمیر میں جنگ آزادی شروع ہوئی۔ بھارتی حکومت نے بغاوت دبانے کے لئے فوج بھیجنی۔	09-08-65
کشمیری مجاہدین سری نگر کے قریب پہنچ گئے۔ جوں اور سری نگر کی رابطہ سڑک کٹ گئی۔	10-08-65
دو کمپیوں نے بھارتی فوج کے بریگیڈ رہیڈ کوارٹر پر شب خون مارا۔ پھر کمانڈو سری نگر خانقاہ میں داخل ہو گئے۔ رات بھر مقابلہ کے بعد سچ بھارتیوں نے خانقاہ کو جلا دیا۔ پھر سری نگر اڑپورٹ کے ارد گرد مسلمانوں کے کئی گاؤں نذر آتش کر دیے۔	13-08-65
مقبوضہ کشمیر کی حکومت نے پاکستانی گوریلوں کی نشاندہی پر فی کس پانچ پانچ سورو پے انعام کا اعلان کیا لیکن 1,00,000 روپے بھارتی فوج صرف چند ایک کمانڈوؤں کو گرفتار کر سکی۔ یہ کمانڈو ایک ہفتے کے لئے گئے تھے، لیکن یہ آپریشن دو ماہ جاری رہا۔ پھر اکثر کمانڈو بحفاظت وطن واپس لوئے۔	
مجاہدین نے سری نگر کی پولیس لائن، ہوائی اڈے اور ریڈ یوٹیشن پر حملہ کئے۔ بھارت نے اعلان کیا کہ پاکستان نے کشمیر پر منظم حملہ کیا ہے۔	14-08-65
بہرحال آپریشن جبراٹ 1962ء کی عظیم ترین کوتاہی کا کفارہ ثابت نہ ہوا کا۔	
کشمیر میں جگہ جگہ جھڑپوں، جملوں اور آتش زنی کے واقعات ہونے لگے۔	21-08-65
روں نے بھارت کو 4 آبدوزیں دیں۔	22-08-65
پونچھا اور میندھر سیکٹر میں جنگ ہوئی۔ مجاہدین آزادی نے چھمب پر زور دار حملہ کیا۔	23-27-08-65
پاکستان بھر میں یوم کشمیر منایا گیا اور مجاہدین آزادی کی زبردست حمایت کرنے کا اعلان کیا گیا۔	28-08-65
درہ حاجی پیر پر جنگ ہوئی، جس میں 250 بھارتی گوجی ہلاک ہوئے۔	31-08-65

## قرآن کیتھی واحد الہامی کتاب ہے جو محفوظ ہے

عبد الرحمن روزی

قرآن کیتھی، جہاں تمام مسلمانوں کیلئے خصوصاً اور نوع انسانیت کیلئے عموماً فلاح اور رشد و ہدایت کا واحد جگہ گاتا چراغ ہے، اپنے تو اپنے، بیگانے بھی اس کے محفوظ ہونے میں شک نہیں کرتے، وہاں وقار و تقاضی سے لیکر حال تک دشمنانِ اسلام اس کے من جانب اللہ ہونے اور محفوظ ہونے میں شکوہ و شبہات پیدا کر کے اس کی رو حانیت اور معنویت کو کمزور قرار دینے میں مصروف عمل ہیں۔ اسی حوالے سے بحیثیت مسلمان قرآن مجید کے ماننے والے ہر شخص پر فرض عائد ہوتا ہے کہ اس کا دفاع کرے۔ اسی فریضے کو محسوس کرتے ہوئے زیرِ نظر مقالہ معرض تحریر میں لا یا جا رہا ہے۔

وبالله التوفیق

اللہ تعالیٰ نے اس وسیع و عریض کرہ ارض کو تخلیق فرمانے کے بعد اس کو آباد و شاداب رکھنے کیلئے انسان اور دیگر مخلوقات کو پیدا فرمایا، اسی انسان کو اس خطہ ارض کا مددوم اور دیگر مخلوق کو خادم بنایا۔ ان کی بقاہ سالمیت کیلئے ہم قسم کی سہولتیں مہیا کیں اور وسائلِ مسخر کر دیے۔ لیکن محض اس بقعہ ارض کو آباد کرنا بیوادی مقصد نہیں تھا، بلکہ اپنی بندگی اور طاعت گزاری تھی۔ **﴿وَمَا خَلَقْتُ الْجِنَّ وَالْإِنْسَنَ إِلَّا لِيَعْبُدُونَ﴾** (الذاريات: ۵۶)

"میں نے جن و انس کو صرف اپنی بندگی کیلئے پیدا کیا ہے۔"

در اصل یہ عالمِ فانی ایک عالمِ جاودا فی کی تیاری کیلئے بنائی گئی ہے، اسی مطمعِ نظر سے وقار و تقاضاً اپنے اپنی انبیاء کرام علیہم السلام بطور گائیڈ بھیجتے رہے۔ انسانی امت کی اصلاح کیلئے اپنا کلام اتنا تر تر رہے۔ یہ کلام اور پیغام انسانی زندگی کا رخ درست رکھنے میں بڑا معاون و مددگار ثابت ہوتا تھا۔ ان کلاموں کے مجموعوں کو آسمانی یا الہامی کتابیں کہتے ہیں۔ قرآن کریم کے فراہم کردہ معلومات کے مطابق ان میں سے قابل ذکر صحاف ابراہیم، توارہ، انجیل، زبور اور قرآن مجید ہیں۔

سوائے قرآن مجید کے باقی الہامی کتب کو ان کتابوں کے ماننے والوں کے ہاتھوں بہت ہی ہیرا پھیری کا سامنا کرنا پڑتا، اور بقول سید ابو الحسن علی ندوی "اس میں عوام کے مشہور اور مقبول عقائد و نظریات شامل ہو گئے" (مطالعہ قرآن: ۵۳)۔

اس تغیر و تحریف کا نتیجہ یہ ہوا کہ انہی مذاہب کے محققین کو کہنا پڑتا کہ یہ الہامی کتابیں اپنے نزول کے وقت کا اعتقاد و اعتبار اب کھوچکی ہیں۔ اور الہامی وغیر الہامی الفاظ میں تمیز ناممکن ہو گیا ہے۔

بعض فکردار اعلانے اسلام کے مطابق ان کتابوں میں چور دروازے سے آنے کا موقع صرف اس لئے سکا کہ ان انبیاء کے کرام کی وفات کے بعد رسول اللہ ﷺ کو بطور خاتم المرسلین سب سے آخر میں آنا تھا اور آپ کی کتاب کو ہی زندہ جاوید رہنا تھا۔ اس لئے اس کی تمهید کے طور پر اللہ تعالیٰ نے کتب سابقہ کے تحفظ کی گارنٹی نہیں دی۔ تاکہ دنیا میں صرف اور صرف قرآن کریم ہی کاراج اور حکم چلے۔ اب جس طرح رسول اکرم ﷺ ایک عالمگیر رسول ہیں، اسی طرح آپ پر اتنا ری گئی کتاب بھی آفی اور پوری انسانیت کیلئے دستور حیات ہے۔

**قرآن مجید کی حفاظت کی گارنٹی:**

اللہ تعالیٰ نے قرآن مجید کی تازگی برقرار رکھنے اور انسانی دست اندازی سے محفوظ رکھنے کی گارنٹی دی ہے۔ قرآن مجید سے اس کے کچھ دلائل یہ ہیں:

1- **﴿ذلک الكتاب لا ريب فيه﴾** اس کتاب میں شک کی کوئی گنجائش نہیں، یعنی اس عظیم الشان کتاب میں کسی حوالے سے بھی شک و تردی کیلئے گنجائش نہیں۔ علامہ بیضاوی فرماتے ہیں کہ: ”یہ قرآن مجید واضح، اس کے دلائل روشن ہونے کی وجہ سے غور و نکر کے بعد کوئی عقلمند اس بات میں شک نہیں کرتا کہ یہ وحی الہی ہے اور اعجاز کی انتہا کو پہنچا ہوا ہے۔“ (تفسیر بیضاوی زیر تفسیر آیت: ۱)

2- **﴿وَمَا كَانَ هَذَا الْقُرْآنُ أَن يُفْتَرِي مِنْ دُونِ اللَّهِ وَلَكِنْ تَصْدِيقَ الْذِي بَيْنَ يَدِيهِ وَتَفْصِيلَ الْكَتَابِ لَا رِيبَ فِيهِ مِنْ رَبِّ الْعَالَمِينَ ﴾** (یونس: ۳۷) ”اور یہ قرآن ایسا نہیں کہ اللہ کے سوا کوئی اس کو اپنی طرف سے بنالائے۔ بلکہ یہ اس سے پہلے کی تصدیق کرتا ہے اور انہی کتابوں کی تفصیل ہے اس میں کچھ شک نہیں کہ یہ رب العالمین کی طرف سے ہے۔“

3- **﴿إِنَّمَا يَقُولُونَ افْتَرَاهُ قُلْ فَأَتُوا بِسُورَةٍ مُّثَلَّهٍ وَادْعُوهُا مِنْ أَسْتَطْعَتُمْ مِنْ دُونِ اللَّهِ إِنْ كُنْتُمْ صَادِقِينَ ﴾** (یونس: ۳۸) ”کیا یہ لوگ یہ کہتے ہیں کہ اس محمد ﷺ نے اپنی طرف سے گھڑایا ہے۔ آپ کہہ دیجئے کہ اگر تم پچھے ہو تو تم بھی اس طرح کی ایک سورت بنالاؤ اور اللہ تعالیٰ کے سوا جن جن کو تم بلا سکو، بلا لو۔“

4- **﴿إِنَّ الَّذِينَ كَفَرُوا بِالذِّكْرِ لَمَا جَاءَهُمْ وَإِنَّهُ لِكَتَابٍ زَيْزَ لَا يَأْتِيهِ السَّبَاطُلُ مِنْ بَيْنِ يَدِيهِ وَلَا مِنْ خَلْفِهِ تَمْزِيلٌ مِنْ حَكِيمٍ حَمِيدٍ ﴾** (حم سجدہ: ۳۱-۳۲) ”جن لوگوں نے نصیحت (قرآن) کو نہ مانا، جب وہ ان کے پاس آئی، اور یہ تو ایک عالی رتبہ کتاب ہے، اس پر جھوٹ کا دخل نہ آگے سے ہو سکتا ہے نہ پیچھے سے۔ حکمت والے اور خوبیوں والے کی

طرف سے اتاری گئی ہے۔"

اوصاف کاملہ کی حامل یہ کتاب تحریف و تبدیل کو روکتی ہے، کوئی انسانی یا جناتی شیطان اس کے قریب نہیں پھکلتا کہ اسے چوری کرے یا اس میں کوئی فقرہ داخل کرے یا اس میں سے کمی کرے۔ اس کے الفاظ اور معانی دونوں محفوظ من اللہ ہیں۔ (تیسیسر المکریم الرحمن)

**۵- ﴿أَفَلَا يَتَدَبَّرُونَ الْقُرْآنَ وَلَوْ كَانَ مِنْ عَنْدِ غَيْرِ اللَّهِ لَوْجَدُوا فِيهِ أَخْتِلَافًا كَثِيرًا﴾** "کیا یہ لوگ قرآن پر غور و لکرنیں کرتے؟ اگر یہ اللہ کے سوا کسی اور کسی طرف سے ہوتا تو یقیناً لوگ اس میں بہت اختلاف اور تضاد پاتے۔" (النساء: ۸۲)

یہ آیت رسول اللہ ﷺ کے صدق نبوت کی دلیل ہے۔ کہ یہ کتاب اختلاف و تناقض سے مبراء ہے، کیونکہ ایسا ممکن نہیں کہ ایک انسان برسہا برس تک مختلف حالتوں میں مختلف موضوعات پر اس قدر تفصیل سے گنتگو کرتا رہے، مگر اس کی کوئی ایک بات بھی دوسرا سے متصاد نہ ہو۔ یہ خصوصیت صرف کلامِ الہی میں پائی جاتی ہے۔

**۶- ﴿وَإِنَّهُ لِتَنزِيلِ رَبِّ الْعَالَمِينَ نَزَلَ بِهِ الرُّوحُ الْأَمِينُ عَلَى قَلْبِكَ لِتَكُونَ مِنَ الْمُنذَرِينَ بِلِسَانِ عَرَبِيٍّ مُبِينٌ﴾** "بے شک یہ (کتاب) رب العالمین کا نازل کردہ ہے۔ جسے آپ کے دل پر پیکر امامت روح (جریل) نے اتاری ہے۔ تاکہ آپ ذرانے والوں میں سے ہو جائیں۔ اور اوصاف ستری عربی زبان میں ہے۔" (الشعراء: ۱۹۲-۱۹۵)

روح الامین علیہ السلام کی طرف نزول کی نسبت اس لیے ضروری سمجھی گئی کہ ہو سکتا ہے کسی علم و اطلاع کا منبع اصلی تو پورے طور پر صاف اور محفوظ ہو، لیکن کسی شخص کے لیے اس کا ذریعہ اطلاع پورے طور پر قابل وثوق نہ ہو، اور اپنے ملتنی تک چھپتے پہنچتے وہ محفوظ نہ رہ سکی ہو۔ تو قرآن نے بتایا کہ رسول اللہ ﷺ کے لیے اس کا ذریعہ علم صرف وحی ہے، اور وہ بھی امامتدار ہستی جریل علیہ السلام کے ذریعے سے ہے۔ لہذا یہ پیغام پوری طرح محفوظ و مأمون ہے۔ اس کسی قسم کی مداخلت کا امکان نہیں۔ (مطالعہ قرآن کے اصول و مبادی ص-۱۹)

علامہ ابن کثیر فرماتے ہیں: قرآن مجید کو اللہ تعالیٰ نے آپ پر وحی کی ہے، جریل امین کے ذریعے، یہ فرشتہ اللہ تعالیٰ کے ہاں عالی مرتبہ والا امامتدار ہے، ہر قسم کی کمی بیشی اور کوتا ہیوں سے صحیح وسلامت ہے۔ تاکہ اس قرآن مجید کے ذریعے آپ ﷺ اللہ تعالیٰ کی سزا اور سخط سے آپ اور قرآن کریم کی مخالفت کرنے والوں کو تنبیہ کرے اور اس کے بیروں کو خوشخبری دے۔ یہ کلام صحیح کامل و شامل عربی زبان میں اتارا گیا ہے تاکہ یہ لوگوں کے لیے آسان ہو جائے، جنت قائم ہو جائے، عذر ختم ہو جائے اور راہروئے منزل کے لیے مشعل راہ ہو جائے۔

**۷- ﴿قُلْ نَزَّلَهُ رُوحُ الْقَدْسِ مِنْ رَبِّكَ بِالْحَقِّ لِيُثْبِتَ الَّذِينَ أَهْمَنُوا وَ هُدِي وَ بَشِّرَ لِلْمُسْلِمِينَ﴾** "آپ کہ دیجئے کہ اس قرآن مجید کو حق و صداقت کے ساتھ آپ کے رب کی طرف سے روح القدس نے اتارا ہے، تاکہ مؤمنین کے لیے ثابت قدی، رشد و ہدایت اور مسلمانوں کے لیے خوشخبری دیئے والا

بن جائے۔" (النحل: ۱۰۲)

۸- ﴿الرَّا، كِتَابٌ أَحْكَمْتُ أَيَّاتَهُ ثُمَّ فَصَلَتْ مِنْ حَكِيمٍ خَبِيرٍ﴾ "ایک ایسی کتاب ہے جس کی آیات پختہ بنائی گئی ہیں، پھر اس کے بعد بسط و تفصیل کر دی گئی ہے۔ یہ دانا اور باخبر ہستی کی طرف سے ہے۔" (ہود: ۱)

۹- ﴿إِنَّا نَحْنُ نَزَّلْنَا الْذِكْرَ وَإِنَّا لَهُ لَحَافِظُونَ﴾ "ہم نے ہی ذکر (قرآن مجید) اتنا را ہے۔ اور ہم ہی اس کی حفاظت کرنے والے ہیں"۔ (الحجر: ۹) علامہ ابن جریر طبری فرماتے ہیں: "اللہ تعالیٰ فرماتے ہیں کہ ہم ہی اس قرآن کی حفاظت کے ضامن ہیں، اس میں اللہ تعالیٰ کے سوا کسی اور کے کلام کو داخل کرنے اور اس قرآن میں شامل کسی حصے کو خارج کر دینے کا موقع نہیں دیں گے۔ یہی تفسیر مجاہد اور قادہ سے منقول ہے۔ (تفسیر طبری، سورہ الحجر: ۹)

شیخ عبدالرحمن سعدی فرماتے ہیں: ﴿إِنَّا نَحْنُ نَزَّلْنَا الْذِكْرَ﴾ یعنی ہم نے قرآن اتنا را، جس میں ہر چیز کا ذکر اور بیان ہے۔ احکام و مسائل اور دلائل واضح سب موجود ہیں۔ نصیحت کے خواہش مند نصیحت حاصل کرتے ہیں۔ ﴿وَ إِنَّا لَهُ لَحَافِظُونَ﴾ یعنی ہم اس کی حفاظت کرنے والے ہیں، اس کے اتارتے وقت، شیطان و جنات کی چوری سے اور اتارنے کے بعد اپنے رسول ﷺ کے دل و دماغ میں اسے محفوظ کر کے، پھر آپ ﷺ کی امت کے دلوں میں اسے منتشر کر کے حفاظت کرتے ہیں۔ اس کے الفاظ ہر قسم کی تغیریں، کمی و بیشی سے محفوظ ہیں۔ اگر کوئی اس کی معنوی تحریف کے درپے ہو جائے تو کھڑے میں فرق کرنے والے علمائے حق بیان کرتے ہیں۔ وہذا أعظم آیات اللہ و نعمہ علی عبادہ المؤمنین۔ (تفسیر سعدی)

مولانا ابو الحسن علی ندوی مرحوم فرماتے ہیں: کتب سابقہ میں سے تورات میں سلاطین، تواریخ اور پیدائش کا مطالعہ کیجئے۔ ان پر تاریخیت کا رنگ غالب ہے، اس میں کہیں بھی وہی الہی کی کرن نظر نہیں آتی اور انسان کا دل گواہی دیتا ہے کہ یہ اللہ کے کلام کا ترجمہ نہیں ہو سکتا۔ (مطالعہ قرآن ص- ۶۸)

۱۰- ﴿لَا تَحْرُكْ بِهِ لِسَانَكَ لِتَعْجِلْ بِهِ إِنْ أَنْ عَلِيَّنَا جَمِيعُهُ وَ قَرَآنُهُ فَإِذَا قَرَأْنَاهُ فَاقْبِعْ قَرَآنُهُ ثُمَّ أَنْ عَلِيَّنَا بِبِيَانِهِ﴾ "اے محمد ﷺ! وہی کے پڑھنے کے لیے اپنی زبان نہ چلا یا کرو کہ اس کو جلد یاد کرو۔ اس کا جمع کرنا اور پڑھوانا ہمارے ذمے ہے۔ جب ہم وہی پڑھا کر یہی قوت کے طرح پڑھا کرو۔ اس کا بیان کرنا ہمارے ذمہ ہے۔" (القيامة: ۱۶-۱۹)

شاہ ولی اللہ فرماتے ہیں: مصاحف میں قرآن کو جمع کرنے اور امت محمدیہ کے قاریوں اور عام لوگوں کو اس کی تلاوت کی توفیق دینے کا وعدہ ہم پر لازم ہے۔ آپ ﷺ مشقت نہ اٹھائیے، ہم ہر زمانے میں ایک جماعت کو قرآن کے مشکل الفاظ کی شرح اور سبب نزول وغیرہ کے بیان کی توفیق دیں گے۔ اور یہ کام آپ کے حفظ و تبلیغ کے بعد کا ہے۔ حفظ قرآن کا وعدہ حق اسی طرح ظاہر ہوا کہ لوگ اسے مصاحف میں جمع کرتے ہیں، اور مشرق و مغرب کے سارے مسلمان

شب و روز اس کی حلاوت کرتے ہیں۔" (ازالت الخفاء: ۱/۵۰)

۱۱- ﴿ قُل لِّذِنَ اجْتَمَعَتِ الْأَنْسَ وَالْجَنْ عَلَىٰ أَنْ يَأْتُوا بِهِشْلَ هَذَا الْقُرْآنَ لَا يَأْتُونَ بِمِثْلِهِ وَلَوْ كَانَ بَعْضُهُمْ لِبَعْضٍ ظَهِيرًا ﴾ "آپ کہ دیکھئے کہ اگر تمام انسان اور جنات اس قرآن جیسا بنا کر پیش کرنے پر ایک دوسرے کے مددگار ہو ہی جائیں، تب بھی پیش نہیں کر سکیں گے۔" (الاسراء: ۸۸)

مشہور ادیب و فقہاً حسن زیات رقطراز ہیں: "اس قرآن مجید کو جبریل امین نے رسول اللہ ﷺ پر آپ کی نبوت کی تقدیم، دعوت و تبلیغ کی پشتیبانی اور امت محمدیہ کے لیے دستور و آئین کے طور پر اتنا رہا۔ اس کے بیان نے عربوں پر جادو کا اثر کیا، دلوں پر اس کی حکمرانی چھا گئی، اس کے دلائل نے معاذین کا ناطقہ بند کر دیا اور رسول اللہ ﷺ نے ادب و بلاغت کے ستوں کو چیخ دیا کہ اس قرآن کی ایک سورت جیسی بنا کر پیش کرو۔ مگر ان کی زبانیں گلگ، ان کے دلائل منقطع ہو گئیں۔ اور اللہ تعالیٰ کا یہ فرمان ﴿ لِذِنَ اجْتَمَعَتِ الْأَنْسَ وَالْجَنْ ﴾ ان پر صادق آگیا۔" (تاریخ الادب العربي ص ۵۹-۶۰)

۱۲- ﴿ إِنْ يَقُولُونَ افْتَرَاهُ قُلْ فَأَنْتُوا بِعَشْرِ سُورٍ مِثْلَهِ مُفْتَرِيَاتٍ وَادْعُوا مَنْ أَسْتَطَعْتُمْ مِنْ دُونِ اللَّهِ أَنْ كُنْتُمْ صَادِقِينَ ﴾ فَإِنْ لَمْ يَسْتَجِبُوا لَكُمْ فَاعْلَمُوا أَنَّمَا أَنْزَلْتُ بِعِلْمِ اللَّهِ وَإِنْ لَمْ يَأْتِهِ إِلَّا هُوَ فَهِلْ أَنْتُمْ مُسْلِمُونَ ﴾ "کیا وہ لوگ یہ کہتے ہیں کہ اس (محمد ﷺ) نے اس (قرآن) کو من گزشت بنا یا ہے؟ آپ کہہ دیجیے کہ پھر تم اس کی دس سورتیں جیسی بنا لاؤ اور سوائے اللہ تعالیٰ کے سب مددگاروں کو بالا لو۔ اگر تم اپنے الزام میں بچ ہوں۔ اگر یہ لوگ اس (دعوت مقابلہ) کو قبول نہ کریں تو جان لو کہ یہ قرآن اللہ کے علم سے اتنا را گیا ہے اور اللہ کے سوا کوئی معبود برحق نہیں۔ کیا تم مسلمان ہوتے ہو؟ (ہود: ۱۲-۱۳)

یعنی کیا اس کے بعد بھی کتم اس دعوت مقابلہ کا جواب دینے سے قادر ہو تو مسلمان ہونے کے لئے تیار ہو؟ یہاں ایک عجیب دعوت مقابلہ ہے کہ اللہ تعالیٰ نے پورے قرآن مجید کا، اس کی دس سورتوں کا اور اس کی ایک مختصر سی سورت کا چیخ دیا ہے، مگر فصاحت و بلاغت پر گھمنڈر کھنے والے ادباء اور شعلہ بیان بلغاۓ ان میں سے ادنیٰ ترین چیخ کو بھی قبول نہ کر سکے اور زبان حال سے اس کے سامنے سر نذر ہو گئے۔

۱۳- ﴿ وَلَقَدْ أَنْزَلْنَا عَلَيْكَ آيَاتٍ بِبَيِّنَاتٍ وَمَا يَكْفِرُ بَهَا إِلَّا الْفَاسِقُونَ ﴾

"اور ہم نے آپ کے پاس واضح اور روشن آیتیں اتاری ہیں ان کا انکار کافر لوگ ہی کرتے ہیں۔" (بقرہ: ۹۹)

علامہ محمد حنیف ندوی اس آیت کی تفسیر میں ارشاد فرماتے ہیں:

"ہمہ افادہ اور ہمہ خوبی اگر کوئی کتاب ہے تو وہ قرآن حکیم ہے اس کے وضوح پر درخشندہ مثال یہ ہے کہ اس طویل عرصے کے بعد بھی یہ ویسی ہی سمجھی جاتی ہے جیسے قرون اولی میں نفس تعلیم میں کوئی تحریف نہیں، حالانکہ انجلی دوسو سال کے بعد بالکل بدل گئی اور وید چند صدیاں بھی حادث کا مقابلہ نہ کرسکا۔" (تفسیر سراج البیان تحت آیت مذکورہ)